



AZƏRBAYCAN RESPUBLİKASININ
İQTİSADİYYAT NAZİRLİYİ YANINDA
DÖVLƏT VERGİ XİDMƏTİ



MUZDLU İŞLƏ ƏLAQƏDAR TUTULAN
GƏLİR VERGİSİ, MƏCBURİ DÖVLƏT
SOSİAL SİĞORTA, İŞSİZLİKDƏN SİĞORTA
VƏ İCBARI TİBBİ SİĞORTA HAQQI

Məcburi dövlət sosial sığorta haqqı üzrə



Məcburi dövlət sosial sigorta haqqı üzrə

- **Neft-qaz sahəsində fəaliyyəti olmayan və qeyri-dövlət sektoruna aid edilən vergi ödəyicilərində işləyən fiziki şəxslərin muzdlu işdən aylıq gəlirləri üzrə**

(2019-cu il yanvarın 1-dən 7 il müddətində):

- Sığorta haqqına cəlb edilən aylıq gəlirin məbləği **200 manatadək** olduqda **sığortaolunanın** gəlirlərindən **3 faiz**, sığortaedənin vəsaiti hesabına **22 faiz** olmaqla ümumilikdə **25 faiz**;
- **200 manatdan çox** olduqda **sığortaolunanın** gəlirlərindən **6 manat + 200 manatdan çox olan** hissənin **10 faizi, sığortaedənin** vəsaiti hesabına **44 manat + 200 manatdan çox** olan hissənin **15 faizi** olmaqla ümumilikdə **25 faiz** dərəcə ilə məcburi dövlət sosial sigorta haqqı tutulur.

Misal: Pərakəndə ticarətlə məşğul olan müəssisədə muzdla işləyən işçinin əsas iş yeri üzrə aylıq əmək haqqı **600 manat** olmuşdur. Bu halda işçinin (sığortaolunanın) aylıq əmək haqqından və işəgötürənin (sığortaedənin) vəsaiti hesabına aşağıdakı qaydada məcburi dövlət sosial sigorta haqqı hesablanaraq tutulacaqdır:

Cəmi hesablanması məcburi dövlət sosial sigorta haqqı - 150 manat
($46+104$):

1. **İşçinin gəlirindən - 46 manat** (600 manat əmək haqqının 200 manat hissəsinə görə 3% -i, yəni 6 manat, 200 manatdan yuxarı hissə üçün 400 manatın 10% -i, yəni 40 manat, ümumilikdə isə $6+40=46$ manat).

2. **İşəgötürənin vəsaiti hesabına - 104 manat** (600 manat əmək haqqının 200 manat hissəsinə görə 22% , yəni 44 manat, 200 manatdan yuxarı hissə üçün 400 manatın 15% -i, yəni 60 manat, ümumilikdə isə $44+60=104$ manat).

- **Neft-qaz sahəsində fəaliyyəti olan və dövlət sektoruna aid edilən vergi ödəyicilərində işləyən fiziki şəxslərin muzdlu işdən aylıq gəlirləri üzrə**
- **Sığortaedən tərəfindən** – hesablanmış əməyin ödənişi fondunun və məcburi dövlət sosial siğortasına cəlb olunan digər gəlirlərin **22 faizi**;
- **Sığortaolunan tərəfindən** – işçinin əməkhaqqının və məcburi dövlət sosial siğortasına cəlb olunan digər gəlirlərinin **3 faizi**.

Misal: Dövlət müəssisəsində muzdla işləyən işçinin əsas iş yeri üzrə aylıq əmək haqqı **600 manat** olmuşdur. Bu halda işçinin (sığortaolunanın) aylıq əmək haqqından və işəgötürənin (sığortaedən) vəsaiti hesabına aşağıdakı qaydada məcburi dövlət sosial siğorta haqqı hesablanaraq tutulacaqdır:

Cəmi hesablanması məcburi dövlət sosial siğorta haqqı - 150 manat
($18+132$):

1. **İşçinin gəlirindən - 18 manat** ($600 *3\%$).
2. **İşəgötürənin vəsaiti hesabına - 132 manat** ($600*22\%$).

● Texnologiyalar parkının rezidentləri üzrə

(2023-cü il yanvarın 1-dən 10 il müddətində):

Texnologiyalar parkının rezidenti (o cümlədən sistem integrasiyası, program təminatının hazırlanması və inkişaf etdirilməsi fəaliyyətini həyata keçirən şəxslər), onun podratçısı və həmin podratçı ilə birbaşa müqavilə bağlanmış subpodratçı ilə bağlanmış əmək müqaviləsi (kontrakt) əsasında həmin fəaliyyətin məqsədləri üçün cəlb edilən fiziki şəxslər (əcnəbilər və vətəndaşlığı olmayan şəxslər istisna olmaqla) üzrə öz seçimlərində asılı olaraq minimum aylıq əməkhaqqı məbləğinin 4 misli miqdərindən və ya muzdlu işdən əldə edilən gəlirlərdən yuxarıda qeyd edilən “Neft-qaz sahəsində fəaliyyəti olmayan və qeyri-dövlət sektoruna aid edilən vergi ödəyicilərində işləyən fiziki şəxslərin muzdlu işdən aylıq gəlirləri üzrə” və ya “Neft-qaz sahəsində fəaliyyəti olan və dövlət sektoruna aid edilən vergi ödəyicilərində işləyən

fiziki şəxslərin muzdlu işdən aylıq gəlirləri üzrə” müəyyən edilmiş qaydada məcburi dövlət sosial sigorta haqqı tutularaq ödənilir*.

Sığortaolunanın seçim hüququ cari il ərzində yarandıqda məcburi dövlət sosial sigorta haqqının yuxarıda qeyd edilən qaydaya uyğun olaraq hesablanması seçim hüququnun yarandığı gündən etibarən həyata keçirilir.

Sığortaolunan seçim hüququnu itirdikdə məcburi dövlət sosial sığorta haqqının yuxarıda qeyd edilən qaydaya uyğun olaraq hesablanması seçim hüququnun itirildiyi gündən etibarən dayandırılır.

Hesablanması və ödənilmə müddətləri:

Hər ay üçün əmək haqqı və digər gəlirlər üzrə ödənişlərlə eyni vaxtda hesablanmalı, sonrakı **ayın 15-dən gec olmayıaraq**, tam məbləğdə nağdsız hesablaşma qaydasında aidiyyəti fonda ödənilməlidir.

Bəyannamənin təqdim edilmə müddəti:

Hər rüb üzrə rüb başa çatdıqdan sonra **növbəti ayın 20-dən gec olmayıaraq** “Muzdlu işlə əlaqədar ödəmə mənbəyində tutulmalar üzrə vahid bəyannamə (hesabat)” vergi ödəyicisinin uçotda olduğu vergi orqanına təqdim edilməlidir.

* Sığortaedəndə işleyən sığortaolunan hər il yanvar ayının 15-dək, sığortaolunanın (yeni işegötürülən şəxslər istisna olmaqla) seçim hüququ cari il ərzində yarandıqda isə bu hüququn yarandığı gündən 15 gün ərzində öz seçimi barede yazılı məlumatı sığortaedənə təqdim etməlidir və bu halda həmin seçim təqvim ilinin sonuna dək dəyişdirilmir. Növbəti təqvim ili üçün sığortaolunan yanvar ayının 15-dək seçimi barede yazılı məlumatı təqdim etmədikdə, sığortaedən həmin sığortaolunanın əvvəlki ildəki seçimini tətbiq edir. Təqvim ili ərzində qeyd edilən kateqoriyadan olan yeni işegötürülən şəxse münasibətdə həmin şəxsin əmək müqaviləsi bağlamaq üçün verdiyi ərizədə qeyd etdiyi seçimi tətbiq edilir və təqvim ilinin sonuna dək həmin seçim dəyişdirilmir.

- **Fərdi sahibkarların fəaliyyət sahələri üzrə məcburi dövlət sosial siğorta haqqının hesablanmasıının xüsusiyyətləri barədə**

Sahibkarlıq fəaliyyəti ilə məşğul olan fiziki şəxslər öz fəaliyyət sahələri üzrə məcburi dövlət sosial siğorta haqqını aşağıdakı dərəcələrlə hesablayıb ödəməlidirlər:

Tikinti sahəsində sahibkarlıq fəaliyyəti ilə məşğul olan fiziki şəxslər hər ay ölkə üzrə müəyyən edilmiş minimum aylıq əmək haqqının **50 faizi**, digər sahələrde sahibkarlıq fəaliyyəti ilə məşğul olan fiziki şəxslər tərəfindən isə **25 faizi** miqdarının

- Bakı şəhərində **100 faizi**,
- Sumqayıt və Gəncə şəhərində **90 faizi**,
- digər şəhərlərdə **80 faizi**,
- rayon inzibati ərazi vahidlərinin inzibati mərkəzi olan inzibati ərazi vahidlərində və qəsəbelərdə **60 faizi**,
- kənd yerlərində **50 faizi** miqdarında məcburi dövlət sosial siğorta haqqı hesablanmalıdır.

Misal: Fərdi sahibkar Sumqayıt şəhərində pərakəndə ticarət fəaliyyəti ilə məşğul olur. Bu halda onun qeyd edilən sahibkarlıq fəaliyyəti üzrə ödəməli olduğu aylıq məcburi dövlət sosial siğorta haqqının məbləği **77,63 manat** (minimum aylıq əməkhaqqı 345 * 25% * Sumqayıt şəhəri üzrə 90%) olacaqdır.

Mülki hüquqi xarakterli müqavilələrlə işləyənlərin (fərdi sahibkarlar istisna olmaqla), xüsusi notariusların, müəlliflik qonorarı ödəyən hüquqi və fiziki şəxslərin, vəkillər kollegiyasının üzvlərinin, sərbəst mediatorlar, sərbəst auditorların və sərbəst mühasiblərin məcburi dövlət sosial siğorta haqqının hesablanmasıının xüsusiyyətləri barədə

Qeyd edilən şəxslər üzrə məcburi dövlət sosial siğorta haqqı aşağıdakı dərəcələrlə hesablanıb ödənilməlidir:

- mülki hüquqi xarakterli müqavilələrlə işləyənlər (fərdi sahibkarlar istisna olmaqla) üzrə ödəmə mənbəyindən tutulmaqla - **gəlirlərinin 25 faizi miqdarında**;

- xüsusi notariuslar üzrə - **minimum aylıq əməkhaqqının on mislinin 25 faizi miqdarında;**
- müəlliflik qonorarı ödəyən hüquqi və fiziki şəxslər üçün ödəmə mənbəyindən tutulmaqla - **hesablanmış qonorar məbləğinin 15 faizi miqdarında;**
- vəkillər kollegiyasının üzvləri, sərbəst mediatorlar, sərbəst auditorlar, sərbəst mühəsiblər - **gəlirlərinin (xərclər çıxılmaqla) 10 faizi miqdarında.**

Misal: Fiziki şəxs xüsusi notarius fəaliyyəti ilə məşğul olur. Bu halda həmin fiziki şəxsin xüsusi notarius fəaliyyəti üzrə ödəməli olduğu aylıq məcburi dövlət sosial siğorta haqqının məbləği **862,5 manat** (minimum aylıq əməkhaqqı 345 * 10 misli * 25%) olacaqdır.

- **Hesablanması və ödənilmə müddəti:**
Hər ay üçün hesablanmalı, **sonraki ayın 15-dən** gec olmayıaraq, tam məbləğdə nağdsız hesablaşma qaydasında aidiyyəti fonda ödənilməlidir.
- **Bəyannamənin təqdim edilmə müddəti:**
Hər rüb üzrə rüb başa çatdıqdan sonra **növbəti ayın 20-dən** gec olmayıaraq “Muzdlu işlə əlaqədar ödəmə mənbəyində tutulmalar üzrə vahid bəyannamə (hesabat)” vergi ödəyicisinin uçotda olduğu vergi orqanına təqdim edilməlidir.



Azadolmalar barədə

Aşağıdakı əmək ödənişi və gəlir növləri üzrə məcburi dövlət sosial siğorta haqqı hesablanması:

- iş vaxtı daimi yolda olan və ya işi gediş-geliş (səyyar) xarakteri daşıyan, çöl təşkilatlarında işləyən işçilərə gündəlik ezamiyyə xərclərinin əvəzində verilən əlavələr;
- faktiki ezamiyyə xərclərinin, habelə Azərbaycan Respublikasının Nazirlər Kabinetini tərəfindən müəyyən edilmiş dəniz nəqliyyatında ezamiyyə xərcləri əvəzinə üzücü heyətin üzvlərinə sutkalıq ödənişlərin və ya digər işgüzar xərclərin (görüşlərin keçirilməsi ilə bağlı qonaqların görüş yerinə gətirilməsi və görüş yerində aparılması xərcləri, ictimai-işə obyektlərində qonaqlar üçün ziyafətlərin təşkili, habelə bu tədbirlərin keçirilməsi üçün hazır yeməklərin alınması üzrə çəkilmiş xərclər və görüşlərə cəlb edilmiş tərcüməçilərin xidmət haqları) əvəzinin ödənilməsi;
- müəssisənin ləğvi, işçilərin sayının azaldılması, ştatların ixtisas edilməsi və ya işçinin vəfatı ilə əlaqədar əmək müqaviləsinə xitam verilərkən birdəfəlik ödənilən məbləğlər;
- əmək şəraiti zərərli, ağır olan və yeraltı işlərdə çalışan işçilərə verilən pulsuz müalicə-profilaktik yeməklər, süd və ona bərabər tutulan digər məhsulların dəyəri və işçilərə müəyyən edilmiş müddətlərdə və tələb olunan çeşidlərdə verilən xüsusi geyim, xüsusi ayaqqabı və digər fərdi mühafizə vasitələrinin dəyəri;
- istehsalatdan ayrılmazla təhsil almağa göndərilmiş tələbələrə, doktorantlara və magistrlərə müəssisə və təşkilatların hesabına ödənilən təqaüd məbləğləri;

- təbii fəlakət və digər fövqəladə hallarla əlaqədar Azərbaycan Respublikası Prezidentinin və Nazirlər Kabinetinin öz səlahiyyətləri daxilində qərarları əsasında, habelə xarici dövlətlər və digər təşkilatlar tərəfindən göstərilən birdəfəlik yardımalar;
- aliment ödənişləri, donorluq zamanı verilən qan və qan komponentləri üçün haqq;
- məcburi dövlət sosial siğorta haqları hesabına verilən sosial siğorta ödəmələrinin məbləğləri;
- Azərbaycan Respublikasının qanunları və Azərbaycan Respublikası Prezidentinin qərarları əsasında dövlət bütçəsinin vəsaiti hesabına verilən dövlət təqaüdləri və dövlət müavinətləri;
- siğorta hadisəsi baş verdikdə, siğortalının əmlakına və ya əmlak mənafelərinə dəymiş zərərin yerini doldurmaq üçün pul və ya natura şəklində ödənilmiş vəsait-sığorta ödənişi, həmçinin siğortaedən tərəfindən ödənilən bütün növ icbari siğorta və könüllü tibbi siğorta haqları, **3 ildən az olmayan** müddətə bağlanan müqavilə ilə həyatın yiğim siğortası və pensiya siğortası üzrə siğortaedənin siğortaolunanın gəlirlərinin **50 faizindən çox olmayan** hissəsindən respublikanın siğortaçılarına ödənilən siğorta haqları, həyatın yiğim siğortası və pensiya siğortası üzrə müqavilənin qüvvəyə mindiyi andan etibarən 3 illik müddət keçdikdən sonra siğorta olunana və faydalanan şəxsə ödənilən hər hansı məbləğlər;
- muzdlu işə və sahibkarlıq fəaliyyətinə aid olmayan gəlirlər (faiz gəliri, dividend, əmlakin icarəyə verilməsindən gəlir, royləti (müəlliflik qonorarı istisna olmaqla), sahibkarlıq fəaliyyəti məqsədləri üçün istifadə olunmayan aktivlərin təqdim edilməsindən gəlir, hədiyyə, maddi yardım (siğortaedənin öz işçisinə ödədiyi maddi yardım istisna olmaqla) və mirasların məbləği, idman oyunları ilə əlaqədar aparılan mərc oyunlarından, lotereyaların keçirilməsindən, habelə digər yarışlardan və müsabiqələrdən pul şəklində əldə edilən uduşlar);
- yarışlarda və müsabiqələrdə əşya və pul şəklində alınan mükafatların dəyəri;

- dövlət qulluqçusuna pensiya yaşına çatmasına görə könüllü işdən çıxmazı ilə əlaqədar verilən birdəfəlik haqqı;
- sigortaeđenin vəsaiti hesabına əmək qabiliyyətini müvəqqəti itirməyə görə verilən müavinət;
- dövlət orqanları tərəfindən köçürmə yolu ilə başqa yerlərə işləməyə göndərilən işçilərə köçürülmə və kirayə xərclərinin əvəzi üçün ödənilən kompensasiya;
- respublikanın diplomatik nümayəndəliyində və ya konsulluğunda işləyən diplomatik xidmət əməkdaşlarına, diplomatik xidmət orqanlarının inzibati-texniki xidmətini həyata keçirən şəxslərə “Diplomatik xidmət haqqında” Qanunun 21-ci və 23.2-ci maddələrinə uyğun olaraq ödənilən müavinətlər, kompensasiyalar və aylıq əlavə (01.01.2023-cü il tarixdək respublikanın diplomatik nümayəndəliyində və ya konsulluğunda tutduğu vəzifədən azad edilərək geri çağırılmış, diplomatik xidmət orqanlarında qulluğuna və ya əmək müqaviləsinə xitam verilmiş diplomatik xidmət əməkdaşlarına və diplomatik xidmət orqanlarının inzibati-texniki xidmətini həyata keçirən şəxslərə bu müddəə şamil olunmur), həmcinin mühafizəsi zəruri hesab edilən Azərbaycan Respublikasının xarici ölkələrdə və beynəlxalq təşkilatlarda fəaliyyət göstərən diplomatik nümayəndəliklərinin və konsulluqlarının mühafizəsini həyata keçirən hərbi qulluqçuların xarici ölkədə aldığı əmək haqqı;
- fəaliyyətləri Beynəlxalq Humanitar Yardım üzrə Respublika Komissiyası vasitəsilə elaqələndirilən beynəlxalq, yerli humanitar və onların təsis etdikləri inkişaf təşkilatlarının (sigortaeđenlərin) donor ölkə, təşkilat, özəl şirkətlər tərəfindən maliyyələşdirilən humanitar proqramlar çərçivəsində ayrılan vəsait hesabına əcnəbilər üzrə formallaşan əmək haqqı fondu (Azərbaycan Respublikası Prezidentinin 2004-cü il 1 iyul tarixli, 298 nömrəli sərəncamı ilə təsdiq olunmuş «Qaçqınların və məcburi köçkünlərin yaşayış şəraitinin yaxşılaşdırılması və məşğulluğunun artırılması üzrə Dövlət Proqramı»nın icrası müddətində);

- əmək xəsarəti və ya sağlamlığın başqa cür pozulması nəticəsində işçilərə dəymış zərərin əvəzində verilən ödəmələr;
- ictimai təşkilatlar, xeyriyyə cəmiyyətləri və fondları tərəfindən verilən maddi yardımalar;
- əməliyyat-axtarış fəaliyyəti subyektləri ilə əməkdaşlıq edən şəxslərə, kəşfiyyat və əks-kəşfiyyat fəaliyyəti subyektlərinə kömək edən şəxslərə ödənilən bütün növ əməkhaqqı, mükafat və digər maddi təminatlar;
- Mənəvi Dəyərlərin Təbliği Fondu tərəfindən ödənilən maddi yardım (dəstək);
- sigortaedənin işçilərin sosial xarakterli xərclərinin çəkilməsinin nəticəsi kimi əldə edilən gəlirləri, o cümlədən üçüncü tərəfə ödədiyi vəsait.



Qeyd:

“Sadələşdirilmiş vergi üzrə sabit mebləğin, məcburi dövlət sosial sigorta və icbari tibbi sigorta haqqının ödənilməsi haqqında qəbz” in alınması ilə bağlı ətraflı məlumatı “**Sərnişin daşımaya fəaliyyəti ilə məşğul olan şəxslər tərəfindən ödənilən sadələşdirilmiş vergi, məcburi dövlət sosial sigorta və icbari tibbi sigorta haqları**” və “**Aylıq sabit məbləğdə sadələşdirilmiş verginin, məcburi dövlət sosial sigorta və icbari tibbi sigorta haqlarının hesablanması və ödənilməsi**” bukletlərindən əldə edə bilərsiniz.

MALİYYƏ SANKSİYALARI, FAİZLƏR VƏ DİGƏR MƏSULİYYƏT TƏDBİRLƏRİ BARƏDƏ

Vergi və sigorta qanunvericiliyinin pozulması hallarına
göre tətbiq olunan maliyyə sanksiyaları və digər
məsuliyyət tədbirləri barədə məlumatı “Maliyyə
sanksiyaları, faizlər və digər məsuliyyət tədbirləri barədə
Yaddaş” adlı bukletdən əldə edə bilərsiniz.



AZ1029, Azərbaycan, Bakı, Heydər Əliyev prospekti, 155
Tel.: (+994 12) 403 89 70; Faks: (+994 12) 403 89 71
E-poçt: office@taxes.gov.az

www.taxes.gov.az

